



Báturin – ein rein gleði!

# Innihaldsyvirlit

Kunning til bátaeigarar í Norðurlondum **3**  
Bátahylin – eitt gott stað at vera? **4**  
Øll hava ábyrgd av at tálma dálkingini **5**  
Serliga dálkandi burturkast **6**  
At rigga bátin til **8**  
Góð ráð tā ið tú skal keypa máling, útgerð o.a. **10**  
Val av vørum **11**  
Bátavask **13**  
Brennievni og smyrjolja **14**  
Um óhappið skuldi hent-... **15**  
Meira kunning fæst-... **16**

## Norðurlendska samstarvið

Norðurlendska samstarvið er eitt tað elsta og mest viðfevnda ókissamstarvið í heiminum. Tað fevnir um Danmark, Finnland, Ísland, Noreg, Svíríki, Føroyar, Grónland og Áland. Samstarvið styrkir samanhaldið millum norðurlondini við virðing fyri teim tjóðskaparligu mununum og líkleikunum. Tað økir um möguleikarnar fyri at vísa á norrønu áhugamálini í heiminum og fremur gott grannalag. Samstarvið varð skipað í fastar karmar í 1952, tá Norðurlandaráðið varð stovnsett sum miðdepil fyri politikarar og stjórnir í norrønu londunum. Í 1962 undirritað tey norrønu londini Helsingforssáttmálan, sum síðani tā hefur verið tann grundleggjandi karmurin fyri tað norrøna samstarvið. Í 1971 varð Norðurlendska Ráðharraráðið sett á stovn sum tann formligi miðdepilin at taka sær av samstarvinum millum norrønu stjórnirnar og politisku leiðslurnar í sjálvtystrandi økjunum, Føroyum, Grónlandi og Álandi.



ANP 2005:748

©-Norðurlendska ráðharraráðið 2005

Design: Brandpunkt ajs

Illustrationer: Jørn Grynnerup

Prent: Guðjon Ó, Reykjavík 2005

Upplag: 500

Prentað á umhvørvigott pappír ið lýkur krøvini í norðurlensku umhvørvísásetningini.

Printed in Iceland

Interconsult í Noregi hefur í samstarvi við COWI í Danmark framleitt faldaran eftir umbøn frá norðurlendsku umhvørvismálaráðharrunum.

Á heimasíðuni [www.norden.org](http://www.norden.org), finnur tú faldaran á norðurlensku málunum og enskum. Hjördis Zachariassen á Heilsufrøðiligu starvsstovuni hefur tillagað og týtt faldarin til føroyskt.

# Kunning til bátaeigarar í Norðurlondum

Hesin faldari er ætlaður bátaeigарum, limum í bátafelögum, kommunum og øðrum, sum hava ábyrgd av bátum, bátahyljum og/ella bátahavnum.

Faldarin kunnar um skyldur, sum bátaeigarar og kommunur hava til at minka um dálking í og rundan um bátahyljar. Faldarin hevur ítökiligar loysnir til, hvat gerast kann fyrir at avmarka dálking.

Summar loysnir krevja ætlanir og ílögur í bátahylin ella havnarlagið. Aðrar loysnir krevja, at ein skipar seg á annan hátt og broytir mannagongdir.

Vónandi kann faldarin geva íblástur til bátaeigarar, brúkarar og ábyrgdarhavarar, soleiðis at hvør einstakur kann taka ábyrgd og minka um dálkingina av havinum.

Land	mett tal av bátum *
Svøríki	600 000
Noreg	500 000
Danmörk	50 000
Finnland	370 000
Ísland	2 000
Føroyar	2 000
Áland	8 000

\*jollur, kanoir og árabátar eru ikki við.



# Bátahylurin – eitt gott stað at vera?

Í Norðurlondum verða árliga brúktir áleið ein hálv millión litrar av botnmáling og sama nøgd av øðrum evnum, bara til stuttleikabátar.

Hesar vørur kunnu innihalda eitur, sum hava skaðilig árin á lívið í sjónum. Eitt nú botnmáling, sum inniheldur virkin evni, ið forða gróðri.



- Umhvørviseiturevní ávirka öll lið í føðiketuni, frá smáum botnverum til skeljadjór og fisk.
- Umhvørviseiturevní kunnu vera atvold til, at fiskur og skeljadjór verða skaðilig at eta.
- Umhvørviseiturevní kunnu dálka botnin í bátahylinum.
- Dálkaður botnur kann verða orsök til umhvørvistrupulleikar í langa tíð aftaná, at dálkingarkeldur eru steðgaðar.
- Spill í sambandi við áfylling av brennievni dálkar.

# Øll hava ábyrgd av at tálma dálkingini



- Bátaeigarar og brúkarar hava skyldu til at lata burturkastið til góðkenda skipan.
- Kommunur hava skyldu til at hava móttøku av burturkasti á havnarlagnum.
- Kommunur ella tey, sum varða av bátahyljum og havnarlögum, eiga at gera eina burturkastætlan, sum skal virka til, at burturkastið verður handfarið sambært galddandi reglum.
- Kommunur skulu forða fyrí dálking í bátahyljum og skulu hava neyðuga útgerð tóka á havnarlagnum til at basa brádligari dálking.
- Allir bátaeigarar og brúkarar eiga at kunna seg um hvørji slög av botnmáling eru skaðilig fyrí umhvørvið og velja tey minst skaðiligu.

Eitt gott ráð er, at kommunur saman við möguligum bátafelagi á staðnum, hava fólk, sum hava ábyrgdina av umhvørvisarbeidiðnum, og sum kann hava dagförrda vitan um lögir, kunngerðir og reglur, nýggjar vörur og góðar loysnir. Ein góð byrjan er, at staðfesta möguligar dálkinginarkeldur í bátahylinum ella havnarlagnum, fyrí síðani at seta í verk tiltök.

# Serliga dálkandi burturkast

Serliga dálkandi burturkast er burturkast, sum kann fóra til dálking ella heilsuvanda, um tað ikki verður handfarið og burturbeint á rættan hátt. Kommunan eיגur at hava móttøku til serliga dálkandi burturkast. Öll skulu lata dálkandi burturkast til góðkenda móttøku.

## Dømi um serliga dálkandi burturkast í bátahyljum

- Málingaleivdir og loysievni
- Motorolja og smyrjiolja
- Oljudálkað kjalarvatn
- Brúkt elektrisk og elektronisk útgerð
- Akkumulatorar
- Annað dálkandi burturkast, sum t.d. battarí og heilivágsleivdir

Lættari atkomulig og betri fyrireikað móttókan í bátahavnini er, jú einfaldari er tað at burturbeina burturkastið á rættan hátt.

---

## Goymsla av serliga dálkandi burturkasti

- Serliga dálkandi burturkast skal goymast í hóskandi ílötum.
- Ílötini skulu vera merkt við slagi av burturkasti.
- Móttókan eiger at rekast av fóldi, ið avhendar tað til góðkenda viðgerð.



# At rigga bátin til

## Uppsavnan av botnmáling, sum verður skavað av

Botnmáling, sum verður skavað av bátinum skal burturbeinast sum serliga dálkandi burturkast.

Málingaleivdir kunna lættliga savnast upp, um málingin verður skavað av bátinum á föstum undirlagi ella t.d. á eini plastpresending.



## Dustsúgvandi kann vera hentur

Málingaleivdir kunnu eisini savnast upp við ídnaðardustsúgvvara. Mælt verður til, at havnarlög hava tøka dustsúgvvaraútgerð til uppsavnan av málingarleivdum, dusti og øðrum frá reining av skrokkinum.



Útgerðin eigur at kunna leigast ella lænast á staðnum.

Dustsúgvaraposar við botnmálingaleivdum eru serliga dálkandi burturkast og skulu latast til góðkenda móttókuskipan.

Lesið meiri um innsavningaráhættir á:

<http://www.mst.dk/kemi/01070000.htm>

# Góð ráð tá ið tú skal keypa máling, útgerð o.a.

## Merking av umhvørvisvinarligum vørum



Svanen



Blomsten



Bra miljöval

Vørur, ið lúka ávíesar umhvørivistreytir, verða ofta merktar við umhvørvismerki. Í Norðurlondum verða umhvørvismerkini Svanin og ES-blóman nýtt. Tað finnast eisini umhvørvismerki í einstökum londum, so sum "Bra miljöval" í Svøríki. Enn eru fáar vørur til bátar umhvørvismerktar, men um vit sum brúkarar spyrja eftir slíkum vørum, verða fleiri vørur umhvørvismerktar.

## Merking av umhvørvisskaðiligum vørum

Vørur skula merkjast sum umhvørvisskaðiligar, tá ið tær innihalda umhvørvisskaðilig evni.

Dómi um vørur, sum kunnu vera umhvørvisskaðiligar:

- Botnmáling
- Loysievni og vørur, sum innihalda loysievni
- Pussievni, fyllitilfar og lím

Leivdir av umhvørvisskaðiligum evnum eru serliga dálkandi burturkast og skulu latast til góðkenda móttøku.



Vørur kunnu eisini vera merktar sum heilsuskaðiligar (etjandi, eitrandi, ovurviðkvæmisfremjandi, krabbameinselvandi). Leivdir av vørum, sum eru merktar sum heilsuskaðiligar, eru eisini serliga dálkandi burturkast.

# Val av vørum



Vert at hugsa um, tá ið báturin verður riggaður til:

- **Er neyðugt at nýta serligu evnini?**

Summar vørur eru serliga virknar, júst tí at tær innihalda sterk kemikaliu í stórum nøgdum. Hesar eru merktar og bólkaðar sum serliga dálkandi burturkast. Ber til at nýta aðrar vørur ella arbeiðshættir?

- **Hvat gert tú við leividir, sum innihalda loysievni?**

Loysievni og aðrar kemikaliuvørur skulu ikki stoytast á sjógv. Sjálvt smáar nøgdir kunnu dálka umhvørvið. Letur tú leividir av kemikalium til góðkenda móttóku?

- **Kanst tú nýta aðra botnmáling?**

Í botnmáling eru virkin evni (biocid), t.d. kopar og sink, sum forða fyrir vökstri á skrokkin. Nógvar av hesum vørum hava skaðilig árin á lívið í sjónum. Eru minni skaðilig evni á marknaðinum? T.d. ber til at velja serliga harða og slætta máling sum ger, at gróður ikki festur seg.



# Bátavask

## Bátaeigarar spula bátin

Stundum verða bátar tilknir upp, og botnurin trýstspulaður. Kopar og onnur eitrandi evni kunnu vera í botnmálingini. Tú eигur tí at spula bátin á einum stað, sum er ætlað til endamálið, og har til ber at savna málíngaleivdir og annað saman.


## Spulipláss á havnarlagnum

Kommunan eигur at hava spulipláss við slangu, sum er gjört soleiðis, at vatnið verður leitt til eina uppsamling.

- Um bátar verða spulaðir á bryggjukantinum, kann vatnið leiðast í eina rist og víðari niður til ein botnfellingarbrunn.
- Um bátar verða spulaðir á einum serstökum spuliplássi, eigur hetta at hava fast undirlag, soleiðis at vatnið verður leitt til eina uppsamling.

Vatnið kann hereftir leiðast út gjøgnum eitt sandfilter.

Dálkað evja og partiklar frá botnfellingarbrunni verða latin til móttökustøð sum serligt dálkandi burturkast. Tað er umráðandi, at botnfellingarbrunnurin er tilpassaður til tað virksemi, sum er í bátahylinum.



# Brennievni og smyrjiolja



## Goymsla av brennievnum og olju

Tangar til brennievni og olju, skulu standa á föstum undirlagi, og hava eitt savningarkar. Niðurgrivnir tangar og rør skulu kannast regluliga.

## Lættari at fyribyrgja enn at taka upp oljuspill

Syrg fyrir at rökja tangar, slangur og pumpur á tangaskipanini og í bátinum.

Áfylling við oljudunkum eigur at fara fram á föstum undirlagi, soleiðis at mögulig spill kunnu takast upp.

# Um óhappið skuldi hent...

- Hav tilfar til taks, sum kann súgva í seg olju og onnur vandamikil evni, sum slett verða.
- Lívrungið tilfar, træspónir, børkur og onnur evni, sum súgva í seg eru at finna á marknaðinum. Hetta eigur at verða burturbeint sum oljuburturkast eftir nýtslu.
- Varnast tú dálking á sjónum, set teg í samband við MRCC-Tórshavn, telefon 35-13-00. Dálking á landi skal fráboðast til Løgregluna, telefon 35-14-48.
- Minst til, at bensin er sera eldfimt. Set teg í samband við sløkkiliðið á staðnum, um so er, at talan er um spill av storri nøgd av bensini. Sløkkiliðið veit, hvussu slíkar stöður skulu handfarast.
- Nýt ikki kemikaliu (feittloysandi evni, uppaskievni ella tilíkt) til at loysa upp oljuspill. Nýt heldur tilfar, sum sýgur í seg, og aðra hóskandi útgerð, sum passar til bátahylin og umhvørvið. Veitarar bjóðar ymiskar “pakkaloysnir” við savningarútgerð (“Spill kits”) til havnarlög og smábátar.



# Meira kunning fæst...



Heilsufrøðiliga starvstovan, Tel. 35 64 00, [www.hfs.fo](http://www.hfs.fo)

IRF Interkommunali Renováónsfelagsskapurin, Tel 47 33 00, [www.irf.fo](http://www.irf.fo)

Kommunala Brennistøðin, Tel 30 20 40, Tórshavnar Kommuna, [www.torshavn.fo](http://www.torshavn.fo)

Sjóðbjargaringarstøðin MRCC-Tórshavn, Tel 35 13 00, [www.mrcc.fo](http://www.mrcc.fo)

Politistøðin, Tórshavn, 35 14 48, [www.politi.fo](http://www.politi.fo)

Tórshavnar Bátafelag, 31 27 59, [www.marina.fo](http://www.marina.fo)

Fiskiveiðileftirlitið, Tel 31 10 65 ella 35-30-30

Skipaeftirlitið, Tel. 355600, [www.fma.fo](http://www.fma.fo)

Arbeiðseftirlitið, Tel. 35 78 11, [www.arbeidseftirlit.fo](http://www.arbeidseftirlit.fo)

Lógasavn, Umhvørvisvernd, [www.logir.fo/system/foframe.htm](http://www.logir.fo/system/foframe.htm)

Átakið "Gør det til en ren fornøjelse at fjerne bundmaling", sum varð framt av  
"Felagnum fyri stuttleikabátar í Danmark", Dansk Sejlunion og Miljøministeriet  
[www.fjernbundmaling.dk](http://www.fjernbundmaling.dk) ella [www.sejlsport.dk/sw197.asp](http://www.sejlsport.dk/sw197.asp)

Store Strandstræde 18  
DK-1255 København K

[www.norden.org](http://www.norden.org)

